

उच्च शिक्षण संचालनालयाच्या अखत्यारितील शिष्यवृत्ती/आर्थिक सहाय्य योजनांतर्गत पात्र लाभार्थ्यांना त्यांच्या आधार संलग्नित बँक खात्यात रक्कम थेट जमा करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक : स्कॉलर-४९१७/प्र.क्र.१४६/मशि-२,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : ०२ ऑगस्ट, २०१७.

वाचा :- (१) महाराष्ट्र आधार (वित्तीय व इतर अर्थ सहाय्य, लाभ आणि सेवा यांचे लक्षित वितरण) अधिनियम, २०१६.

(२) शासन अधिसूचना, उच्च व तंत्रशिक्षण विभाग, क्रमांक:स्कॉलर-४९१७/प्र.क्र.१४६/मशि-२, दिनांक२९.०६.२०१७.

प्रस्तावना :-

गुणवान व होतकरू विद्यार्थ्यांसाठी राज्य शासनाकडून देण्यात येणाऱ्या काही शिष्यवृत्ती/आर्थिक सहाय्य योजना उच्च शिक्षण संचालनालयामार्फत राबविण्यात येतात.

२. संदर्भाधीन क्र. १ येथील महाराष्ट्र आधार (वित्तीय व इतर अर्थ सहाय्य, लाभ आणि सेवा यांचे लक्षित वितरण) अधिनियम, २०१६ मध्ये शासनाकडून देण्यात येणारे कोणतेही आर्थिक सहाय्य, लाभ व सेवांच्या प्रयोजनार्थ संबंधित लाभार्थ्यांचे अधिप्रमाणन किंवा पुरावा म्हणून आधार क्रमांक प्राप्त करून त्यांच्या आधार संलग्नित बँक खात्यात वित्तीय लाभाची रक्कम थेट जमा करण्याची तरतूद केली आहे. सदर अधिनियमातील कलम ३ व ४ मधील तरतुदीनुसार संदर्भाधीन क्र.२ येथील अधिसूचनेन्वये उच्च शिक्षण संचालनालयामार्फत विद्यार्थ्यांना राज्य शासनाकडून देण्यात येणारी शिष्यवृत्ती/आर्थिक सहाय्य योजनांची सूची व सदर योजनेचा लाभ मिळण्यासाठी ओळख सिद्ध करण्याच्या प्रयोजनार्थ ओळखीचे अधिप्रमाणन किंवा पुरावा अधिसूचीत केले आहेत. त्यानुसार अधिसूचीत केलेल्या शिष्यवृत्ती/आर्थिक सहाय्य योजनांचा लाभ देण्याच्या प्रयोजनार्थ संबंधित लाभार्थ्यांचे अधिप्रमाणन किंवा पुरावा म्हणून आधार क्रमांक प्राप्त करून, त्यांच्या आधार संलग्नित बँक खात्यात वित्तीय लाभाची रक्कम थेट जमा करण्याची बाब शासनाच्या विचाराधीन होती.

३. तरी संदर्भाधीन क्रमांक २ येथील अधिसूचनेमध्ये अधिसूचित केलेल्या शिष्यवृत्ती/आर्थिक सहाय्य योजनेंतर्गत पात्र लाभार्थी विद्यार्थ्यांना देण्यात येणारी लाभाची रक्कम ही थेट लाभार्थ्यांस त्यांच्या आधार संलग्नित बँक खात्यात शासनाकडून जमा करण्यासाठी पुढीलप्रमाणे निर्देश देण्यात येत आहे.

शासन निर्णय :-

संदर्भाधीन क्रमांक १ येथील महाराष्ट्र आधार (वित्तीय व इतर अर्थ सहाय्य, लाभ आणि सेवा यांचे लक्षित वितरण) अधिनियम, २०१६ मधील तरतूदी व संदर्भाधीन क्रमांक २ येथील

अधिसूचना विचारात घेवून, शैक्षणिक वर्ष २०१७-१८ पासून उच्च शिक्षण संचालनालयाच्या अखत्यारितील **परिशिष्ट "अ"** मधील शिष्यवृत्ती/आर्थिक सहाय्य योजनेअंतर्गत देण्यात येणाऱ्या लाभाची रक्कम संबंधित महाविद्यालयांना देण्याऐवजी, पात्र लाभार्थ्यांस थेट त्यांच्या आधार संलग्नित बँक खात्यात जमा करण्यात यावी.

२. प्रस्तुत शिष्यवृत्ती/आर्थिक सहाय्य योजनेच्या प्रभावी अंमलबजावणीसाठी समन्वय अधिकारी म्हणून संचालक, उच्च शिक्षण, महाराष्ट्र राज्य, पुणे हे राहतील. तसेच, सहाय्यक संचालक (लेखा), उच्च शिक्षण संचालनालय, महाराष्ट्र राज्य, पुणे यांना उक्त शिष्यवृत्ती/आर्थिक सहाय्य योजनेकरीता आहरण व संवितरण अधिकारी म्हणून घोषित करण्यात येत आहे.

३. शिष्यवृत्ती/आर्थिक सहाय्य योजनेतर्गत देण्यात येणाऱ्या लाभाची रक्कम पात्र लाभार्थ्यांच्या आधार संलग्नित बँक खात्यात जमा करण्यासाठी पुढीलप्रमाणे कार्यपध्दती विहित करण्यात येत आहे :-

(१) **परिशिष्ट "अ"** मध्ये नमूद केलेल्या शिष्यवृत्ती/आर्थिक सहाय्य योजनेच्या लाभासाठी शासनाने वेळोवेळी निश्चित केलेली कार्यपध्दती, अटी, शर्ती व निकष लागू राहतील.

(२) अर्जदार विद्यार्थ्यांनी शिष्यवृत्ती/आर्थिक सहाय्य योजनेसंदर्भातील ऑन-लाईन अर्जासोबत त्यांच्या आधार क्रमांकाबरोबरच आधार संलग्नित बचत बँक खात्याचा तपशिल द्यावा. संबंधित शैक्षणिक संस्था/महाविद्यालये/विद्यापीठे/सक्षम प्राधिकारी यांनी सदर योजनेसंबंधीच्या शासन निर्णयान्वये वेळोवेळी विहित केलेल्या कार्यपध्दतीनुसार प्राप्त अर्जांची छाननी करावी व DBT पोर्टलवर दर्शविल्याप्रमाणे पुढील कार्यवाही करावी.

(३) शैक्षणिक संस्था/विद्यापीठे/महाविद्यालयांनी प्रत्येक विद्यार्थ्यांचा प्रवेश निश्चित करताना त्यांचा आधार क्रमांक हा संबंधित शैक्षणिक संस्था/विद्यापीठ/महाविद्यालयाच्या सांकेतिक क्रमांकाशी (Unique Number) (AISHE Code अथवा शैक्षणिक संस्था/विद्यापीठ/महाविद्यालयाने दिलेला नोंदणीकृत क्रमांक) जोडून त्याआधारे विकसित केलेली विद्यार्थ्यांची परिपूर्ण माहिती (Data Base) ही प्रस्तावित DBT पोर्टलशी जोडण्यासाठी संचालक, उच्च शिक्षण, महाराष्ट्र राज्य, पुणे यांना उपलब्ध करून द्यावी.

(४) संचालक, उच्च शिक्षण, महाराष्ट्र राज्य, पुणे यांनी प्रत्येक योजनेकरिता राष्ट्रीयकृत बँकेत एक संयुक्त खाते उघडून त्याद्वारे लाभार्थी विद्यार्थ्यांना शिष्यवृत्ती राज्यस्तरीय DBT पोर्टल मार्फत अदा करण्याची कार्यवाही करावी. वर नमूद खात्याव्यतिरिक्त इतर कोणतेही खाते जिल्हा/तालुका/विभागस्तरावर ठेवण्यात येऊ नये.

(५) उच्च शिक्षण संचालनालयाने शिष्यवृत्ती/आर्थिक सहाय्य योजनेची माहिती महाविद्यालयाच्या सांकेतिक क्रमांकासह (Unique Number) विद्यापीठ/

महाविद्यालयाचा नोंदणीकृत क्रमांक (AISHE) DBT पोर्टलला जोडण्याची कार्यवाही करावी.

(६) सदर प्रयोजनार्थ माहिती तंत्रज्ञान संचालनालयाकडून केंद्रीभूत थेट लाभ हस्तांतरण पोर्टल विकसित करण्यात येत असून, यासंदर्भात वेळोवेळी मार्गदर्शक सूचना स्वतंत्रपणे निर्गमित करण्याची कार्यवाही करण्यात येईल. शिष्यवृत्ती/आर्थिक सहाय्य योजनेसंदर्भातील अर्ज करण्यापासून शिष्यवृत्ती/आर्थिक सहाय्याची रक्कम लाभार्थी विद्यार्थ्यांच्या आधार संलग्नित बँक खात्यात जमा करण्यापर्यंतच्या सर्व प्रक्रियेसाठी राज्यस्तरीय DBT पोर्टलचा वापर करणे अनिवार्य राहिल.

(७) पात्र लाभार्थ्यांनी त्यांचा आधार क्रमांक हा ऑन-लाईन अर्जासोबत देणे आवश्यक असेल. तसेच ज्या बँक खात्यात पात्र लाभार्थ्यांना रक्कम प्राप्त करून घ्यावयाची आहे, असे खाते ऑन-लाईन अर्जासोबत दिलेल्या आधार क्रमांकाशी संलग्न असल्याची खात्री करून घ्यावी.

(८) उक्त योजनेअंतर्गत सध्या लाभ घेत असलेले व नवीन लाभार्थी विद्यार्थ्यांना यापुढे राज्यस्तरीय DBT पोर्टलवर नव्याने अर्ज करणे अनिवार्य राहिल. या योजनेअंतर्गत पात्र लाभार्थी विद्यार्थ्यांसाठी शिष्यवृत्ती/आर्थिक सहाय्याची रक्कम अदा करतेवेळी लाभार्थी विद्यार्थी, अभ्यासक्रम व शैक्षणिक संस्था/महाविद्यालय/विद्यापीठनिहाय सविस्तर यादी उपलब्ध करून देण्याची जबाबदारी उच्च शिक्षण संचालनालयाच्या सक्षम प्राधिकाऱ्याची असेल. तसेच सदर यादी उच्च शिक्षण संचालनालयाच्या संकेतस्थळावर न चुकता प्रसिध्द करणे बंधनकारक राहिल.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संकेतांक क्रमांक २०१७०८०२१६१६१४४४०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

**Rohini
Bhalekar**

Digitally signed by Rohini Bhalekar
DN: c=IN, o=Government Of Maharashtra,
ou=Higher And Technical Education Dept,
postalCode=400032, st=Maharashtra,
2.5.4.20=440c600559857f4234e969f892346
c88247ac81346a1b7229bf9917deb7bce48,
cn=Rohini Bhalekar
Date: 2017.08.02 16:18:20 +05'30'

(रोहिणी भालेकर)

उप सचिव, महाराष्ट्र शासन.

प्रत,

१. मा.राज्यपालांचे सचिव, राजभवन, मलबार हिल, मुंबई,
२. मा. मुख्यमंत्र्यांचे प्रधान सचिव, मंत्रालय, मुंबई,
३. मा.मंत्री, (उच्च व तंत्र शिक्षण) यांचे विशेष कार्य अधिकारी, मंत्रालय, मुंबई,

४. मा.राज्यमंत्री, (उच्च व तंत्र शिक्षण) यांचे खाजगी सचिव मंत्रालय, मुंबई,
५. सर्व मा. मंत्री व मा. राज्यमंत्री यांचे खाजगी सचिव,
६. अपर मुख्य सचिव (वित्त), वित्त विभाग, मंत्रालय, मुंबई,
७. प्रधान सचिव (कृषि), कृषि व प.दु.म. विभाग, मंत्रालय, मुंबई,
८. प्रधान सचिव, वैद्यकीय शिक्षण व औषधि द्रव्ये विभाग, मंत्रालय, मुंबई,
९. प्रधान सचिव, माहिती तंत्रज्ञान (सा.प्र.वि.) मंत्रालय, मुंबई,
१०. प्रधान सचिव, शालेय शिक्षण व क्रीडा विभाग, मंत्रालय, मुंबई,
११. सचिव, सामाजिक न्याय व विशेष सहाय्य विभाग, मंत्रालय, मुंबई,
१२. महासंचालक, माहिती व जनसंपर्क संचालनालय, महाराष्ट्र राज्य, मंत्रालय, मुंबई,
१३. संचालक, तंत्र शिक्षण, महाराष्ट्र राज्य, मुंबई,
१४. संचालक, उच्च शिक्षण, महाराष्ट्र राज्य, पुणे (सदर शासन निर्णय सर्व शैक्षणिक संस्था/ सर्व महाविद्यालये/ सर्व विद्यापीठे यांच्या निदर्शनास आणण्यात यावा.)
१५. कुलसचिव, सर्व अकृषि विद्यापीठे,
१६. सर्व विभागीय सहसंचालक, उच्च शिक्षण (संचालक, उच्च शिक्षण यांच्यामार्फत)
१७. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर,
१८. महालेखापाल (लेखा परीक्षा), महाराष्ट्र-१/२, मुंबई/नागपूर,
१९. अधिदान व लेखा अधिकारी, मुंबई,
२०. निवासी लेखा परीक्षा अधिकारी, मुंबई,
२१. सर्व जिल्हा कोषागार अधिकारी,
२२. उपसचिव (मशि/विशि/तांशि) उच्च व तंत्र शिक्षण विभाग, मंत्रालय, मुंबई,
२३. कक्ष अधिकारी, मशि-३, उच्च व तंत्र शिक्षण विभाग, मंत्रालय, मुंबई,
२४. अपर मुख्य सचिव, उच्च व तंत्र शिक्षण यांचे स्वीय सहायक,
२५. निवड नस्ती मशि-२.

परिशिष्ट "अ"

अ.क्र.	योजनांची नावे
१	हिंदी मधील मॅट्रिकोत्तर अभ्यासासाठी अहिंदी भाषिक राज्यातील विद्यार्थ्यांना देण्यात येणारी शिष्यवृत्ती
२	राज्य शासनाची खुली गुणवत्ता शिष्यवृत्ती
३	गणित व भौतिकशास्त्र विषयातील प्रज्ञावान विद्यार्थ्यांना देण्यात येणारी शिष्यवृत्ती
४	शासकीय विद्यानिकेतन शिष्यवृत्ती
५	एकलव्य आर्थिक सहाय्य
६	गुणवान विद्यार्थ्यांना आर्थिक सहाय्य
७	राज्य शासनाची दक्षिणा अधिछात्रवृत्ती
८	शासकीय संशोधन अधिछात्रवृत्ती
९	जवाहरलाल नेहरू विद्यापीठ शिष्यवृत्ती
१०	माजी सैनिकांच्या पाल्यांना आर्थिक सहाय्य
११	स्वातंत्र सैनिकांच्या पाल्यांना आर्थिक सहाय्य

महाराष्ट्र शासन
शिक्षण व सेवायोजन विभाग
१९ ऑगस्ट १९६५
३०२८९
२३/३

(3)

(2)

शासकीय संगोपन अधिष्ठात्रवृत्ती
योजने सुधारित नियम.

महाराष्ट्र शासन
शिक्षण व सेवायोजन विभाग,
शासन निर्णय क्र. एतसीएच १०८२/४१९९/विशि-३
मंत्रालय विस्तार भवन, मुंबई- ४०० ०३२

दिनांक : १३ ऑगस्ट, १९६५.

- संदर्भ :- १) शिक्षण संचालक, उच्च शिक्षण, महाराष्ट्र राज्य, पुणे याचे पत्र क्रमांक: जीआरएफ ११०८२/३९७११/२१, ई, दिनांक १३.१२.६२.
२) शासन निर्णय, शिक्षण व सेवायोजन विभाग क्रमांक : एतसीएच १०८२/४१९९/विशि-३, दिनांक २.१.६५.

शासन निर्णय :-

शासकीय महाविद्यालये व राज्यांतील विद्यापीठे व संलग्नित महाविद्यालये यामधील विद्यार्थ्यांकरिता शासनाने एकूण १४ संगोपन अधिष्ठात्रवृत्त्या मंजूर केलेल्या आहेत. या अधिष्ठात्रवृत्त्यांबाबतचे सुधारित नियम सोबतच्या सहपत्रात दर्शविल्याप्रमाणे मंजूर करण्यांत येत आहेत.

हे नियम १९६५-६६ या शैक्षणिक वर्षापासून अमलांत येतील. सुधारित नियम क्र. [२] व [३] हे १९६४-६५ ह्या शैक्षणिक वर्षापासून अमलांत आणण्याचे आदेश शासन निर्णय, शिक्षण व सेवायोजन विभाग क्रमांक : एतसीएच १०८२/४१९९/विशि-३, दिनांक २.१.१९६५ मध्ये दिले आहेत.

महाराष्ट्राचे राज्यपाल यांच्या आदेशानुसार व नावाने,

[Signature]
[श्री. व्हा. पित्रे.]

अवर सचिव, महाराष्ट्र शासन.

- प्रति,
शिक्षण संचालक, उच्च शिक्षण, महाराष्ट्र राज्य, पुणे.
संचालक, विज्ञान संस्था, मुंबई.
संचालक, विज्ञान संस्था, नागपूर.
संचालक, विज्ञान संस्था, औरंगाबाद.

उ.य. (शिक्षण व सेवायोजन)
कनिष्ठ सचिव, शासकीय सेवा

[Signature]
१९६५

प्राचार्य, शासकीय महाविद्यालये.

कुलसचिव, मुंबई विद्यापीठ/^{मुंबई.} एत. एन. डी. टी. महिला विद्यापीठ, मुंबई/
पुणे विद्यापीठ, पुणे/ शिवाजी विद्यापीठ, कोल्हापूर/
मराठवाडा विद्यापीठ, औरंगाबाद / नागपूर विद्यापीठ,
नागपूर/ अमरावती विद्यापीठ, अमरावती.

महालेखापाल, महाराष्ट्र-१/२, मुंबई, नागपूर.

अधिदान व लेखाधिकारी, मुंबई.

निवासी लेखा परीक्षा अधिकारी, मुंबई.

वित्त विभाग.

शासकीय संशोधन अधिछात्रवृत्त्याचे सुधारित नियम.

नियम क्रमांक : १ :-

प्रतिवर्षी १४ शासकीय संशोधन अधिछात्रवृत्त्या
मंजूर केल्या जातील. त्यांची विभागणी खालीलप्रमाणे राहिल :-

- | | |
|--|---|
| १] विज्ञान संस्था, मुंबई - | ३ |
| २] विज्ञान संस्था, नागपूर | ३ |
| ३] विज्ञान संस्था, औरंगाबाद | ३ |
| ४] विदर्भ महाविद्यालय, अमरावती. | १ |
| ५] नागपूर महाविद्यालय, नागपूर. | १ |
| ६] राज्यातील विद्यापीठे व संलग्नित
महाविद्यालये यामधील विद्यार्थ्या-
साठी. | ३ |

वसतिगृह सुविधा
सहाय्य

एकूण १४

नियम क्रमांक : २:-

अधिछात्रवृत्तीचा कालावधी तीन वर्षांचा राहिल.
कोणत्याही परिस्थितीत हा कालावधी वाढवून दिला जाणार नाही.

नियम क्रमांक : ३:-

अधिछात्रवृत्तीचा दर दरमहा रु. ४००/- राहिल.
याशिवाय अधिछात्रांना दरमहा रु. ५०/- याप्रमाणे प्रतिवर्षी
रुपये ६००/- सादिलवार खर्चासाठी अनुदान मिळेल.

नियम क्रमांक : ४ :-

ज्या विद्यार्थ्यांनी बी.ए. / बी.एस्सी/ बी.एड. ही
पदवी भारतातील कोणत्याही संविधीमान्य एका विद्यापीठाची प्राप्त
केली असेल व भारतातील विद्यापीठाची पदव्युत्तर पदवी किंवा
भारताबाहेरील मान्यताप्राप्त विद्यापीठाची पदव्युत्तर पदवी प्राप्त

... २..

केली असेल व ज्यांचा संविधीमान्यपिपाणीठाच्या पी. एच. डी. किंवा डी. एस्ती, हया पदवीसाठी मार्गदर्शिकांने स्वीकार केला असेल अशा विद्यार्थ्यांना हया संशोधन अधिछात्रवृत्त्या देण्यांत येतील. ज्या विद्यार्थ्यांनी बी. ए. / बी. एस्ती / बी. एड / व एम. ए. / एम. एस्ती / एम. एड. यापैकी कोणत्याहि एका पदवी परीक्षेत प्रथम श्रेणी प्राप्त केली आहे व अन्य पदवी परीक्षेत किमान द्वितीय श्रेणी प्राप्त केली आहे, त्यांना हया अधिछात्रवृत्तीसाठी पात्र समजले जाईल. विज्ञान संस्था, मुंबई, नागपूर, औरंगाबाद येथे जर खाद्या वर्षी वरील अट पूर्ण करणारे विद्यार्थी उपलब्ध नसतील तर त्यावर्षी ज्या विद्यार्थ्यांनी बी. एस्ती पदवी किमान दुस-या श्रेणीत संपादन केली असेल व एम. एस्ती. पदवी दुस-या श्रेणीत [पेपर्सद्वारे] किंवा [संशोधनाद्वारे] संपादन केली असेल असे विद्यार्थी संशोधन अधिछात्रवृत्तीसाठी पात्र समजले जातील.

नियम क्रमांक : ५ :-

अधिछात्रांनी जो विषय निवडला असेल त्या विषयासाठी विद्यापीठाने मान्यता दिलेल्या मार्गदर्शिकांच्या मार्गदर्शनाखाली अधिछात्रांना पूर्णविध संशोधन कार्य करावे लागेल.

नियम क्रमांक : ६ :-

क) शासकीय संस्थेमधील संशोधन कार्य करणा-या अधिछात्रांनी अधिछात्रवृत्तीसाठी, विहित नमुन्यामध्ये आवश्यक कागदपत्रांसह आपले अर्ज १४ ऑगस्टपर्यंत संस्थाप्रमुखांकडे पाठवावेत.

ख) विद्यापीठे व संलग्न महाविद्यालये यामधील संशोधन कार्य करणा-या अधिछात्रांनी अधिछात्रवृत्तीसाठी, विहित नमुन्यामध्ये, आवश्यक कागदपत्रांसह आपले अर्ज संस्थाप्रमुख विद्यापीठांमार्फत, शिक्षण संचालक, [उच्च शिक्षण], महाराष्ट्र राज्य, पुणे याचेकडे १४ ऑगस्ट पर्यंत पाठवावे.

नियम क्रमांक : ७ :-

दरवर्षी सप्टेंबर महिना अखेरीस संशोधन अधिछात्रांची निवड केली जाईल. ही निवड खाली दर्शविलेल्या समित्यांमार्फत केली जाईल.

अ) शासकीय संस्थांमधील अधिछात्रांची निवड करण्यासाठी संस्थेच्या प्रमुखांच्या अध्यक्षतेखाली

चार सभासदांची एक समिती राहिल. इतर तीन सदस्यांची नेमणूक शिक्षण संचालक, उच्च शिक्षण याचेकडून केली जाईल.

ब) विद्यापीठे व संलग्नित महाविद्यालयांमधील तीन अधिकात्रांची निवड करण्यासाठी शिक्षण संचालक, उच्च शिक्षण याचे अध्यक्षतेखाली चार सभासदांची एक समिती राहिल. निवड समितीतील इतर तीन सदस्यांची नेमणूक शासन, शिक्षण संचालक [उच्च शिक्षण] याचे शिफारशीने करील.

वरील निवड समित्या आपल्या शिफारशी शिक्षण संचालक [उच्च शिक्षण] पुणे यांकडे पाठवतील. शिक्षण संचालक, [उच्च शिक्षण] ह्या शिफारशी शासनाकडे पाठवतील. अधिकात्रांची गुणावत्तेनुसार निवड करावयाचा अंतिम अधिकार शासनाकडे राहिल.

नियम क्रमांक : ८ :-

अधिकात्रवृत्तीच्या कालावधीत दोन वर्षांनंतर सर्व संशोधन अधिकात्रांच्या प्रगतीचे मूल्यमापन संस्थेचे प्रमुख व मार्गदर्शक याचेकडून केले जाईल. मूल्यमापनानंतर असे आढळून आले की, अधिकात्रांमध्ये संशोधन क्षमतेची उणीव आहे तर संस्था प्रमुखांनी संशोधन अधिकात्रवृत्ती रद्द करण्याबाबत शिक्षण संचालक [उच्च शिक्षण] यांकडे प्रस्ताव पाठवावा.

नियम क्रमांक : ९ :-

अ) अधिकात्रवृत्तीच्या कालावधीमध्ये अधिकात्रांना जास्तीत जास्त तीस दिवस रजेचा लाभ घेता येईल. यामध्ये रविवार सोडून सार्वजनिक सुट्टयांचा समावेश असेल. तथापि, हिवाळी, व उन्हाळी सुट्टयांचा समावेश नसेल. स्त्री अधिकात्रांना त्यांच्या अधिकात्रवृत्तीच्या कालावधीमध्ये प्रसूती काळासाठी एकदा तीन महिन्यांपर्यंत पूर्ण दराने छात्रवृत्ती देण्यात येईल.

ब) अधिकात्रवृत्तीच्या कालावधीमध्ये अध्यापकाचे पद स्वीकारल्यास अधिकात्रास, विशेष बाब म्हणून एक वर्षांपर्यंत रजा मंजूर करण्याचे अधिकार शिक्षण संचालक [उच्च शिक्षण], पुणे यांना रहातील. मात्र शिफारशीने स्वीकारलेले अध्यापकाचे पद त्याच

शाहरातील शिक्षण संस्थेमध्ये असावे. रजेच्या कालावधीम
अधिात्रात अधिात्रवृत्ती मिळण्यास पात्र समजले जाणार नाही.

क) अपरिहार्य परिस्थितीत अधिात्रात अधिात्रवृत्तीच्या
कालावधीमध्ये जास्तीत जास्त तीन महिने रजा मंजूर करण्याचे अधिकार
संस्था प्रमुख / मार्गदर्शक यांना रहातील. या रजेच्या कालावधीमध्ये
अधिात्रात अधिात्रवृत्ती मिळण्यास पात्र समजले जाणार नाही.

ड) वरील [अ] [ब], व [क] येथे नमूद केलेल्या रजेचा
कालावधी अधिात्रवृत्तीच्या कालामध्ये धरला जाईल.

नियम क्रमांक : १० :-

अधिात्रात अधिात्रवृत्तीची मुदत संपण्याआधी
अधिात्रवृत्ती सोडून घावयाची असेल तर शिक्षण संचालक, [उच्च शिक्षण]
यांची पूर्वसंमती घ्यावी लागेल.

नियम क्रमांक : ११ :-

अधिात्रवृत्तीच्या कालावधीमध्ये नियम क्रमांक १[ब]
मध्ये तरतूद केल्याप्रमाणे अध्यापकाचे पद वगळता कोणातीही इतर पगारी
अगर कोणात्याहि त-हेची नियुक्ती, विद्यावेतन, संशोधन अधिात्रवृत्ती
स्वीकारता येणार नाही.

नियम क्रमांक : १२ :-

प्रत्येक वर्षी अधिात्राने त्यांच्या मार्गदर्शकामार्फत
आपला वार्षिक प्रगती अहवाल शिक्षण संचालक [उच्च शिक्षण], पुणे
यांना सादर करावा. अधिात्रवृत्तीचा कालावधी संपण्याचे वेळी
अधिात्राने शिक्षण संचालक, [उच्च शिक्षण] यांना सर्वकाळ अहवाल
तसेच त्याचे संशोधन कार्य प्रसिध्द झाले असल्यास, त्याची एक प्रत
विनामूल्य सादर करावी.

नियम क्रमांक : १३ :-

शासकीय संस्थांमध्ये संशोधन करणा-या
अधिात्रात शिक्षण शुल्क भरावे लागणार नाही. परंतु जे अधिात्र
अशासकीय संस्थांमध्ये संशोधन करीत असतील त्यांना संस्थेच्या नियमानुसार
शिक्षण शुल्क घावे लागेल.

नियम क्रमांक : १४ :-

शासकीय संस्थेतील विद्यार्थ्यांची देयके,

शिक्षणवृत्तीच्या देयकाच्या नमुन्यामध्ये संस्थेच्या प्रमुखांच्या सहीने दर महिन्यास काढली जातील. त्यावर शिक्षण संचालक, [उच्च शिक्षण], यांच्या सहीची आवश्यकता रहाणार नाही. परंतु अशातील संस्थेतील विद्यार्थ्यांची देयके संस्था प्रमुखांच्या स्वाक्षरीने तयार करून त्यावर लेखाधिकारी [महाराष्ट्र शिक्षण सेवा वर्ग-२], शिक्षण संचालनालय, [उच्च शिक्षण] यांची प्रतिस्वाक्षरी घेतली जाईल. ही देयके ३१ मार्च पर्यंतच्या कालावधीसाठी मंजूर केली जातील. संस्था प्रमुख प्राप्त झालेली अधिष्ठात्रवृत्तीची रक्कस व्यक्तिगत खात्यामध्ये जमा करतील व त्या रकमेचे घाटप विद्यार्थ्यांना दरमहा आगाऊ करतील.

नियम क्रमांक : १५ :-

जर खाद्या अधिष्ठाने काही संयुक्तिक कारणा-
साठी संस्था बदलली तर त्याच्या अधिष्ठात्रवृत्तीचे स्थानांतर बदली
केलेल्या संस्थेमध्ये करण्यांत येईल.

राज्यशासनाच्या शिष्यवृत्त्या
दरात सुधारणा

महाराष्ट्र शासन

उच्च व तंत्रशिक्षण विभाग

शासन निर्णय क्र. एससीएच २००३/(४०५/०३)/मशि-१

मंत्रालय विस्तार भवन, मुंबई-४०० ०३२.

दिनांक : ५ फेब्रुवारी, २००४

पहा :- १) शासन निर्णय, शिक्षण व समाजकल्याण विभाग क्र. एससीएच १०६५-यु, २९ सप्टेंबर, १९६५.

२) शासन निर्णय, शिक्षण, क्रीडा व समाजकल्याण विभाग क्र. एससीएच १४७०/१०७५७२/एस, दिनांक १४ मे, १९७१.

३) शासन निर्णय, शिक्षण व सेवायोजन विभाग क्र. एससीएच १०८२/४१९९/विशि-३, दि. १३ ऑगस्ट, १९८५.

४) शासन निर्णय, शिक्षण व सेवायोजन विभाग क्र. एससीएच १०८५/५०६२००/(२६५१) दि. २१ ऑक्टोबर, १९८५.

५) शासन निर्णय, उच्च व तंत्रशिक्षण विभाग क्र. विपस-१०९३/६५५२७(८०)/मशि-४, दि. १ जुलै, १९९४.

६) शिक्षण संचालक, उच्च शिक्षण, महाराष्ट्र राज्य, पुणे यांचे पत्र क्र. उशिस/शिष्य/योजना/बदल/१४-अई, दिनांक २४ जुलै, २००३.

७) विद्यापीठ अनुदान आयोग, नवी दिल्ली यांचे पत्र क्र. एफ.१९-१/२००२(SA-I/Policy), दिनांक ५-२-२००३.

८) शिक्षण संचालक, उच्च शिक्षण, महाराष्ट्र राज्य, पुणे यांचे पत्र क्र. उशिस/शासअछा/येलेरे/बदल/१४-अई/१४१९, दिनांक २७ जानेवारी, २००४.

शासन निर्णय

उच्च शिक्षणाच्या अंतर्गत असणा-या विविध शिष्यवृत्त्यांच्या दरात सुधारणा करण्याचा प्रश्न शासनाच्या विचाराधीन होता. शासन आता या निर्णयाद्वारे राज्य शासनाच्या खालील शिष्यवृत्त्यांच्या दरात त्यासमोर दर्शविल्याप्रमाणे सुधारणा करण्यास मंजूरी देत आहे :-


ज.क्र.	शिष्यवृत्तीचे नाव	संच	सध्याचे दर	सुधारित दर २००३-०४ पासून
१.	शासकीय संशोधन अधिछात्रवृत्ती	१४	रु. ४००/-दरमहा + रु. ५०/- दरमहा सादिलवार खर्च	रु. ७५०/- दरमहा + रु.१०००/- वार्षिक सादिलवार खर्च
२.	राज्यशासनाची खुली गुणवत्ता शिष्यवृत्ती	१२०८	रु. ३५/-दरमहा	रु.१००/-दरमहा
३.	राज्यशासनाची दक्षिणाअधिछात्रवृत्ती	७६	रु. ६०/- दरमहा	रु. २५०/- दरमहा
४.	गणित व भौतिकशास्त्र विषयातील प्रज्ञावान विद्यार्थ्यांना देण्यात येणारी शिष्यवृत्ती.	१००	रु. ४०/-दरमहा	रु.१००/-दरमहा
५.	जवाहरलाल नेहरू विद्यापीठ, नवी दिल्ली.. शिष्यवृत्ती	१	रु. ५०००/-दरमहा + रु. ५०००/- वार्षिक सादिलवार	रु. ८०००/-दरमहा + रु. १००००/- वार्षिक सादिलवार

२. याबरोबरच एकलव्य आर्थिक सहाय्य योजनेसाठी उरालेली उत्पन्नाची मर्यादा रु.३५,०००/- ऐवजी रु. ७५,०००/- करण्यास व गुणवान विद्यार्थ्यांना आर्थिक सहाय्य देण्याकरिता वरिष्ठ महाविद्यालयांच्या बाबतीत नुतनीकरणसाठी किमान ६५% गुण व कॉलेज महाविद्यालयांच्या बाबतीत नुतनीकरणसाठी किमान ५५% गुण आवश्यक करण्यास याद्वारे शासनाची मंजूरी देण्यात येत आहे.

३. यावर होणारा खर्च " २२०२, सर्वसाधारण शिक्षण, ०३, विद्यापीठीय व उच्च शिक्षण" या प्रधान शीर्षाखाली व संबंधीत उपशीर्षाखाली मंजूर तरतूदीतून भागविण्यात यावा.

४. हा शासन निर्णय २००३-०४ च्या अर्थसंकल्पीय अंदाजाबाबत प्रधान सचिव, वित्त यांच्याकडे दिनांक १६.१.२००३ रोजी झालेल्या बैठकीत देण्यात आलेल्या मान्यतेस अनुसरून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(सु. द. पडवळ)

कार्यासन अधिकारी, महाराष्ट्र शासन

प्रति,

शिक्षण संचालक, उच्च शिक्षण, महाराष्ट्र राज्य, पुणे.

सर्व सह संचालक, उच्च शिक्षण, प्रादेशिक विभाग.

महालेखापाल (लेखा परीक्षा) -१/२, महाराष्ट्र, मुंबई/ नागपूर.

महालेखापाल (लेखा व अनुज्ञेयता) -१/२, महाराष्ट्र, मुंबई/नागपूर.

निवासी लेखापरीक्षा अधिकारी, मुंबई.

अधिदान व लेखाधिकारी, मुंबई.

कोषाधिकारी, पुणे.

नियोजन विभाग / वित्त विभाग.

उच्च व तंत्रशिक्षण विभाग, कार्यासन-(साशि-१).

निवड नस्ती (साशि-१).

